

# DRIVING SUSTAINABILITY FORWARD

*Rethinking Transport and Tourism  
to ensure competitive cities and regions*

## Abbozz ta' dikjarazzjoni ta' Malta dwar It-turiżmu u t-trasport mill-Grupp PPE fi hdan il-KtR

**Titlu: It-tishih tat-turiżmu u t-trasport għal Ewropa sostenibbli u koeżiva**

### 1. Introduzzjoni

It-turiżmu u t-trasport huma l-pedamenti tan-nisġa ekonomika u soċjali tal-Ewropa, u jrawmu l-iżvilupp lokali u reġjonali, l-iskambju kulturali, u l-konnettività. Aħna naffermaw mill-ġdid l-importanza strategika tagħhom fil-promozzjoni tal-kooperazzjoni territorjali u t-tkabbir sostenibbli.

Bħala rappreżentanti tal-irhula, il-bliet u r-reġjuni tal-Ewropa, nenasizzaw il-ħtieġa ta' approċċi innovattivi u **olistiċi** biex jiġi indirizzat l-impatt tat-tibdil fil-klima, jiġu appoġġjati l-komunitajiet lokali u tissahħaħ il-kollaborazzjoni transfruntiera u, fl-istess ħin, jiġu żgurati r-reżiljenza u l-inklużività tas-setturi tat-turiżmu u tat-trasport tagħna.

### 2. It-turiżmu: xprun tal-koeżjoni reġjonali

It-turiżmu jikkontribwixxi għal aktar minn 10 % tal-PDG tal-UE, li jixhet dawl fuq ir-rilevanza ekonomika u soċjali tiegħu. Madankollu, is-settur irid jadatta għal imġiba turistika li qed tinbidel, influwenzata mit-tibdil fil-klima, u jeħtieġ ukoll li jiddiversifika lil hinn mill-hotspots tradizzjonali. Il-prijoritajiet ewlenin jinkludu:

- **It-tkabbir sostenibbli:**

Il-ħolqien ta' konnessjonijiet ġenwini mal-komunitajiet lokali huwa kritiku biex jitrawwem it-turiżmu sostenibbli. Jinħtieġ approċċ ibbilanċjat biex tingħata prijorità lill-kwalità fuq il-kwantità, b'mod partikolari f'żoni li qed jiffaċċjaw turizmu eċċessiv, biex tiġi protetta l-kwalità tal-ħajja tar-residenti u jiġu ssalvagwardjati l-assi ambjentali.

- **Il-promozzjoni ta' reġjuni li jattiraw inqas viżitaturi:**

Billi nixhtu dawl fuq l-assi naturali u kulturali uniċi tal-Ewropa, nistgħu nattiraw viżitaturi lejn żoni mhux esplorati biżżejjed, u b'hekk il-flussi tat-turiżmu jiġu distribwiti mill-ġdid u tittaffa

L-pressjoni fuq id-destinazzjonijiet popolari. Kooperazzjoni territorjali msahha ser tiżgura benefiċċji ekwi fir-regjuni kollha tal-UE.

- **Governanza mmexxija mid-data:**

Data affidabbli dwar ix-xejriet tat-turiżmu, inklużi l-kirjiet għal żmien qasir, hija vitali biex l-awtoritajiet pubbliċi jkollhom l-għarfien kollu għad-dispożizzjoni tagħhom biex jieħdu deċiżjonijiet infurmati. L-investimenti fis-sistemi tad-data ser jippermettu għestjoni aħjar tar-riżorsi u jtaffu l-impatti negattivi.

- **It-tmexxija tal-UE fil-politika tat-turiżmu:**

Aħna nappoġġjaw linja speċifika għat-turiżmu fil-Qafas Finanzjarju Pluriennali (QFP) ta' wara l-2027, u nappellaw biex titfassal strategija komprensiva tal-UE biex jissahha it-turiżmu reżiljenti u sostenibbli.

---

### 3. It-trasport: nikkollegaw il-lokalitajiet u r-regjuni tal-Ewropa

L-infrastruttura tat-trasport hija essenzjali għal suq intern li jiffunzjona tajjeb u għandha impatt dirett fuq il-hajja ta' kuljum taċ-ċittadini. Huwa kruċjali li titnaqqas id-diskrepanza fl-investment annwali stmata ta' EUR 130 biljun għall-immodernizzar u l-espansjoni tan-networks tat-trasport fl-Ewropa.

- **Mekkanizmi ta' finanzjament inkluzivi:**

Għodod ta' kooperazzjoni ssemplifikati u inizjattivi transfruntiera, inklużi shubijiet reġjonali fl-ippjanar tat-trasport, ser jibbilanċjaw l-opportunitajiet ekonomiċi mal-konservazzjoni ambjentali.

- **Shubijiet għall-koeżjoni:**

Is-saħha tal-politika ta' koeżjoni tinsab fis-shubijiet. Jekk nagħmlu l-aqwa użu mid-diversità reġjonali tal-Ewropa, niżguraw riżultati inkluzivi u sostenibbli.

- **It-tranzizzjoni doppja ekoloġika u diġitali:**

L-aċċellerazzjoni tal-investment fl-elettromobbiltà, **filwaqt li titqies in-newtralità teknoloġika u jiġi żgurati** l-infrastruttura meħtieġa, it-trasport li jaħdem bl-idroġenu u l-infrastruttura diġitali, tallinja s-sistemi tat-trasport mal-għanijiet tal-Patt Ekoloġiku Ewropew, tnaqqas l-emissjonijiet u ttejjeb l-effiċjenza. Aħna nappoġġjaw investimenti f'modi alternattivi ta' trasport, bħall-korsiji għaċ-ċiklizmu u zoni urbani li fihom tingħata prijorità lill-persuni meħjin.

- **Hadd ma jithalla jibqa' lura:**

Jeħtieġ li r-regjuni rurali u insulari jingħataw prijorità biex jiġi żgurat aċċess ekwu għas-servizzi tat-trasport. L-investment f'dawn iż-żoni ser isahha ir-reżiljenza ekonomika tagħhom u jigarantixxi d-"dritt tar-residenti li jibqgħu fiż-żona".

---

### 4. Il-governanza f'diversi livelli u l-governanza tajba

- **L-involvement reġjonali:**

L-awtonomizzazzjoni tal-awtoritajiet reġjonali u lokali fit-teħid tad-deċiżjonijiet tiżgura li l-proġetti tat-trasport jindirizzaw il-ħtiġijiet ta' komunitajiet partikolari filwaqt li jrawmu l-koeżjoni territorjali.

- **Ir-responsabbiltà u l-bini tal-kapaċitajiet:**

**Nenfasizzaw** l-importanza tat-trasparenza u r-responsabbiltà fil-ġestjoni tal-fondi pubbliċi. Governanza tajba ssahha il-fiduċja ta' ċittadini u tiżgura allokkazzjoni effiċjenti tal-fondi.

---

## 5. Sejha ghal azzjoni

Il-Grupp PPE fi hdan il-KtR ihegġeġ lill-Kummissjoni li jmiss:

1. **Tindirizza d-diskrepanza fl-investment fit-trasport:**

Tiżviluppa mekkaniżmi ta' finanzjament innovattivi, **inkluz il-finanzjament pubbliku-privat**, u ssahha is-sħubijiet mal-awtoritajiet lokali u reġjonali biex il-fondi jintużaw b'mod effiċjenti.

2. **Tiżviluppa strateġija tal-UE speċifika għat-turiżmu:**

Tirrikonoxxi r-rwol kritiku tat-turiżmu fil-koeżjoni **ekonomika, soċjali u territorjali** u tippromovi baġit apposta għat-turiżmu fil-QFP ta' wara l-2027 bil-għan li jappoġġja politiki sostenibbli u reżiljenti.

3. **Trawwem il-kollaborazzjoni:**

Timpenja ruħha li taħdem mill-qrib mal-istituzzjonijiet u l-partijiet ikkonċernati tal-UE biex tiżgura li jintlaqgħu l-fehmiet tal-awtoritajiet lokali u reġjonali, u b'hekk jiġu indirizzati **l-isfidi** li għandhom impatt dirett fuq l-ekonomija u l-kwalità tal-ħajja fil-komunitajiet.

Permezz ta' dawn il-miżuri, nistgħu nisfruttaw il-potenzjal tat-turiżmu u t-trasport biex nibnu Ewropa sostenibbli, koeżiva u prospera.

**Adottata mill-Grupp PPE fi hdan il-KtR fit-3 ta' Diċembru 2024.**